

31963D0491

24.8.1963

IL-ĠURNAL UFFIĊJALI TAL-KOMUNITAJIET EWROPEJ

130/2303

ID-DEĊIŻJONI
ta' l-10 ta' Lulju 1963
li tispeċifika l-istituzzjoni responsabbli mill-pagament ta' beneficiċċi previsti fl-iskema tal-pensjonijiet
(63/46/Euratom)
(63/491/KEE)

IL-KUNSILL TAL-KOMUNITÀ EWROPEA GHALL-ENERĠIJA ATOMIKA,

IL-KUMITAT TAL-PRESIDENTI TAL-KOMUNITÀ EWROPEA TAL-FAHAM U L-AZZAR,

IL-KUNSILL TAL-KOMUNITÀ EKONOMIKA EWROPEA,

Wara li kkunsidraw ir-Regolament dwar ir-Regolamenti tal-Persunal għall-Uffiċjali u l-Kondizzjonijiet ta' l-Impieg applikabbli għall-aġenti l-oħra tal-Komunità Ewropea tal-Faham u l-Azzar, u b'mod partikolari l-Artikolu 45 ta' l-Anness VIII tar-Regolamenti tal-Persunal u l-Artikolu 43 tal-Kondizzjonijiet ta' l-Impieg:

Wara li kkunsidraw r-Regolament Nru 31 (KEE), 11 (KEEA) dwar ir-Regolamenti tal-Persunal għall-Uffiċjali u l-Kondizzjonijiet ta' l-Impieg applikabbli għall-aġenti l-oħra tal-Komunità Ekonomika Ewropea u tal-Komunità Ewropea għall-Enerġija Atomika, ⁽¹⁾ u b'mod partikolari l-Artikolu 45 ta' l-Anness VIII tar-Regolamenti tal-Persunal u l-Artikolu 43 tal-Kondizzjonijiet ta' l-Impieg:

IDDEĊIDEW KIF ĠEJ:

Artikolu 1

L-istituzzjonijiet speċifikati hawn taht għandhom ikunu responsabbli għall-pagament tal-benefiċċi previsti fl-iskema tal-pensjonijiet għall-uffiċjali u taht it-Titolu II, Kapitlu 6, Taqsimiet B u Ċ tal-Kondizzjonijiet ta' l-Impieg applikabbli għall-aġenti oħra tal-Komunitajiet:

1. *Għall-uffiċjali u l-persunal fuq bażi temporanja tal-Kummissjoni tal-Komunità Ewropea:*

Il-Kummissjoni tal-Komunità Ekonomika Ewropea:

2. *Għall-uffiċjali u l-persunal fuq bażi temporanja tal-Kummissjoni tal-Komunità Ewropea għall-Enerġija Atomika:*

Il-Kummissjoni tal-Komunità Ewropea għall-Enerġija Atomika:

3. *Għall-uffiċjali u l-persunal fuq bażi temporanja ta' l-Awtorità Għolja:*

L-Awtorità Għolja (Fond tal-Pensjoni):

4. *Għall-uffiċjali ta' l-istituzzjonijiet jew organi komuni li għalihom japplikaw id-dispożizzjonijiet transitorji tar-regolamenti tal-persunal tal-Komunità Ewropea tal-Faham u l-Azzar:*

L-Awtorità Għolja (Fond tal-Pensjoni):

⁽¹⁾ ĠU C 45, ta' l-14.6.1962, p. 1385.

5. *Għal uffiċjali oħra u persunal fuq bażi temporanja ta' l-istituzzjonijiet jew aġenziji komuni:*

Il-Kummissjoni tal-Komunità Ekonomika Ewropea.

Artikolu 2

Din id-Deċiżjoni għandha tidhol fis-sehh fl-1 ta' Jannar 1962.

Magħmula, fl-10 ta' Lulju 1963.

Għall-Kumitat tal-Presidenti

Il-President

A. M. DONNER

Għall-Kunsill

Il-President

J. M. A. H. LUNS
